



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി		
JANUARY	06	2018

ശബരിമല പത്രക്കുറിപ്പ്-1



മീഡിയ സെന്റർ ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsannidanam2018@gmail.com](mailto:prdsannidanam2018@gmail.com)

ഭക്തർക്ക് സുരക്ഷിത യാത്ര ഒരുക്കാൻ വനം വകുപ്പ് പിടിച്ചു മാറ്റിയത് 364 പാമ്പുകളെ

ശബരിമല : ശബരീശ പാതയിൽ ഭക്തർക്ക് സുരക്ഷിത യാത്ര ഒരുക്കാൻ വനം വകുപ്പ് പിടിച്ചു മാറ്റിയത് 364 പാമ്പുകളെ. ഈ മണ്ഡലക്കാല സീസൺ മുതലുള്ള സമയത്താണ് ശബരിമലയിൽ ഇത്രയും പാമ്പുകളെ വനം വകുപ്പ് പ്രത്യേക വിദഗ്ദനെ കൊണ്ട് സുരക്ഷിതമായി പിടിച്ചെടുത്ത് വനത്തിനുള്ളിൽ നിക്ഷേപിച്ചത്. പിടിച്ചെടുത്ത പാമ്പുകളിൽ മുർഖൻ മുതൽ ചേര വരെയുപാമ്പുകൾ എണ്ണത്തിൽ കൂടുതലുണ്ട്. കിലും ഒരൊറ്റ അയ്യപ്പ ഭക്തനെയും പാമ്പ് കടിച്ചില്ലെന്ന് വനം വകുപ്പ് ഉദ്യോഗസ്ഥർ സാക്ഷ്യപ്പെടുത്തുന്നു. വന്യ ജീവികളിൽ നിന്ന് ഭക്തരെ സംരക്ഷിക്കുക. അയ്യപ്പന്റെ പൂങ്കാവനം സ്വഭാവീകതയോടെ നിലനിർത്തുന്നതിന് നേതൃത്വം നൽകുക എന്ന വലിയ ദൗത്യമാണ് വനം വകുപ്പിനുള്ളത്. എന്നാലും മകര വിളക്ക് സമയത്ത് ഭക്തന്മാർക്ക് ദിവ്യ ജ്യോതി ദർശിക്കുന്നതിന് കെ.എസ്.ഇ.ബിയും പോലീസ് ആവശ്യപ്പെടുന്ന സൗകര്യങ്ങൾ വനം വകുപ്പ് പരമാവധി ചെയ്തു കൊടുക്കുന്നു. ഉരക്കുഴി, പാമ്പി താവളം എന്നിവടങ്ങളിലാണ് ഇടക്കിടെ ആനയുടെ ശല്യം റിപ്പോർട്ട് ചെയ്യാറുള്ളത്. ഇത്തരം സമയങ്ങളിൽ ജീവനക്കാർ നേരിട്ടെത്തി പടക്കം പൊട്ടിച്ചു ആനയെ ഓടിക്കുന്നതുവരെയുള്ള കാര്യങ്ങൾ ചെയ്യുന്നു. സന്നിധാനത്തിലേക്കു വരുന്ന പാതയ്ക്ക് സമീപമുള്ള കടകളിൽ നിന്നുള്ള മാലിന്യം കാട്ടിൽ തള്ളരുതെന്ന് കർശനമായ നിർദ്ദേശം നൽകിയിട്ടുണ്ട്. ഇത് ഉദ്യോഗസ്ഥർ കൃത്യമായി മോണിറ്ററിംഗ് നടത്തുന്നുമുണ്ട്.

വന്യമൃഗങ്ങളിൽ ആനകളുടെ ശല്യമാണ് മേഖലയിൽ കൂടുതലും റിപ്പോർട്ട് ചെയ്തത്. ഇത്തരം പ്രശ്നങ്ങളു ാകുമ്പോൾ ഭക്തൻമാർ പോലീസിനെ അറിയിക്കുകയോ അല്ലെങ്കിൽ വകുപ്പിന്റെ 24 മണിക്കൂറും പ്രവർത്തിക്കുന്ന കൺട്രോൾ റൂമിൽ റിപ്പോർട്ട് ചെയ്യുകയാണ് വേ ത്. ഫോൺ : 0435-202077. വന്യജീവികളെ ക ാൽ അതിനെ ഉപദ്രവിക്കുന്ന രീതിയിലുള്ള പ്രവർത്തനങ്ങൾ ഒഴിവാക്കാൻ ഭക്തജനങ്ങളോട് നിർദ്ദേശിച്ചിട്ടു ്. എന്തൊരു പ്രശ്നത്തെയും നേരിടുന്നതിന് വകുപ്പിന്റെ ജീവനക്കാർ കർമ്മ നിരതരാണ്. റേഞ്ച് ഓഫീസർ സുധീർ സി.കെയുടെ നേതൃത്വത്തിലുള്ള 16 ജീവനക്കാർ നാല് സ്കാഡുകളായാണ് മേഖലയിൽ പ്രവർത്തിക്കുന്നത്.

(പി.ആർ. ശബരി 399)

സന്നിധാനത്ത് കുരുന്നുകളുടെ മൃദംഗമേള

ശബരിമല: സന്നിധാനം വലിയ നടപന്തലിലെ ശ്രീധർമ്മശാസ്താ ഓഡിറ്റോറിയത്തിൽ അരങ്ങേറിയ മൃദംഗമേള അയ്യപ്പസ്വാമിയ്ക്കുള്ള അർച്ചനയായി. തൃശ്ശൂർ ജില്ലയിലെ ഇരിങ്ങാലക്കുട കൊരുമ്പ് മൃദംഗംകളരിയിലെ കുട്ടികളാണ് മേളയിൽ അണിനിരന്നത്. ഗുരുവിന്റെ നിർദ്ദേശത്തിന് അനുസരിച്ച് താളമിട്ട് തുടങ്ങിയ അവർ മൃദംഗകളരിയിലെ ബാലപാഠങ്ങൾ ചിട്ടതെറ്റാതെ അവതരിപ്പിച്ചു. മൃദംഗ പരിശീലനത്തിൽ അനുഭവസമ്പത്തുള്ള കോരുമ്പ് മൃദംഗകളരി ആദ്യമായാണ് സന്നിധാനത്ത് പരിപാടി അവതരിപ്പിക്കുന്നത്.

കെ എസ് വിക്രമൻ നമ്പൂതിരിയാണ് മൃദംഗം കളരിയിലെ പരിശീലകൻ. നൂറോളം കുട്ടികൾ അഭ്യസിക്കുന്നു ്. 30 വർഷമായി മൃദംഗ മേള തുടങ്ങിയിട്ട്. വിക്രമൻ നമ്പൂതിരിയുടെ പിതാവ് സുബ്രഹ്മണ്യൻ നമ്പൂതിരിയാണ് മേളയ്ക്ക് തുടക്കം കുറിച്ചത്. സന്നിധാനത്ത് 28 കുട്ടികളാണ് മൃദംഗം വായിച്ചത്. അഞ്ചുവയസ്സുള്ള കൈലാസ് മുതൽ പതിനെട്ട് വയസുള്ള ബിനോയ് വരെ പങ്കെടുത്തു. ദേവാംഗനയായിരുന്നു മേളയിലെ ഏക ബാലിക. കേരളത്തിനകത്തും പുറത്തും വിവിധ ക്ഷേത്രങ്ങളിൽ മൃദംഗമേള അവതരിപ്പിച്ചിട്ടുള്ള മൃദംഗകളരി അംഗങ്ങൾ ആദ്യമായാണ് സന്നിധാനത്ത് എത്തുന്നത്. ആദ്യപാഠം, തനിയാവർത്തനം, താ-ത്തി-തോ-ന എന്ന് തുടങ്ങിയ ആദ്യപാഠം മുതൽ ആദി താളത്തിൽ തനിയാവർത്തനം വായിച്ച് അവസാനിപ്പിച്ചു. കുറഞ്ഞത് രുവർഷം പരിശീലനം നേടിയ കുട്ടികളാണ് മൃദംഗമേളയിൽ പങ്കെടുക്കുന്നത്. മൃദംഗത്തിലെ പുതുകോട്ട ശൈലിയിലാണ് ഇവിടെ പരിശീലനം കെ എസ് വിക്രമൻ നമ്പൂതിരിയും കളരി സെക്രട്ടറി പി വിശ്വകുമാറും മൃദംഗം മേളയ്ക്ക് നേതൃത്വം നൽകി. തുടർന്ന് മുരളി കൊടുങ്ങല്ലൂരിന്റെ വയലിൻ കച്ചേരിയും അരങ്ങേറി.

(പി.ആർ. ശബരി 400)

സുഖദർശനത്തിനുള്ള ക്രമീകരണങ്ങൾ ഒരുക്കി:  
എക്സിക്യൂട്ടീവ് ഓഫീസർ


ശബരിമല: സന്നിധാനത്ത് തീർത്ഥാടകരുടെ തിരക്ക് കുടിയിട്ടുള്ള ജില്ലാ ക്രമീകരണങ്ങളും ഒരുക്കിയിട്ടുണ്ട്. എല്ലാ ക്രമീകരണങ്ങളും ഒരുക്കിയിട്ടുണ്ട്. എല്ലാ ക്രമീകരണങ്ങളും ഒരുക്കിയിട്ടുണ്ട്. എല്ലാ ക്രമീകരണങ്ങളും ഒരുക്കിയിട്ടുണ്ട്.

(പി.ആർ. ശബരി 401)

### ഷൺമുഖത്തിന് ദർശനസുകൃതം

ശബരിമല: ശരണാഗതവത്സലനായ അയ്യപ്പസ്വാമിയുടെ തിരുനടയിൽ ചെന്നെ അഡയാറിലെ ഷൺമുഖത്തെ പതിനെട്ടാംപടി ചവിട്ടി കൊടുവന്നത് സഹോദരൻ രാജീവാണ്. ഇരുകാലുകൾക്കും ചലനശേഷിയില്ലാത്ത ഷൺമുഖം അഞ്ചാംതവണയാണ് ഇരുമുടിക്കെട്ടുമായി ശബരീശനെ തൊഴാനെത്തുന്നത്. അടയാറിലെ ഗുരുസ്വാമി പള്ളിയോടൊപ്പം അഞ്ചംഗസംഘത്തിലാണ് ഷൺമുഖവും ദർശനത്തിനെത്തിയത്. കഴിഞ്ഞദിവസം ദർശനത്തിനെത്തിയ ഷൺമുഖത്തെ സഹോദരൻ രാജീവ് ഇരുകൈകളിലുമെടുത്ത് അഭയവരദന് മുന്നിൽ ദർശനത്തിന് എത്തിക്കുകയായിരുന്നു.

(പി.ആർ. ശബരി 402)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p><b>PRD LIVE</b> ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും <b>PRD LIVE</b> ലഭ്യമാകും. പ്ലേ സ്റ്റോറിൽ നിന്നും <b>PRD LIVE</b> ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

<b>ജനുവരി</b> <hr/> <b>JANUARY</b>	<b>06</b>	<b>2018</b>
---------------------------------------	-----------	-------------

ശബരിമല പത്രക്കുറിപ്പ്-2



മീഡിയ സെന്റർ ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsannidanam2018@gmail.com](mailto:prdsannidanam2018@gmail.com)

മകരവിളക്ക് കെഎസ് ആർ ടി സി 1000 ബസ്സുകൾ സർവീസ് നടത്തും

ശബരിമല: മകരവിളക്ക് ദിവസം കെ എസ് ആർ ടി സി ആയിരം ബസ്സുകൾ വിവിധ ഡിപ്പോയിൽനിന്ന് പമ്പ കേന്ദ്രീകരിച്ച് സർവീസ് നടത്തും. നിലവിൽ 200 ബസ്സുകൾ സർവീസ് നടത്തുന്നു . മകരവിളക്ക് ദിവസം 400 ബസ്സുകൾ ചെയിൻസർവീസ് നടത്തും. പമ്പ-നിലയ്ക്കൽ റൂട്ടിൽ ൪ ൦൦ ട്രിപ്പ് ഓടിക്കും. ഈ സമയത്ത് ചക്കുപാലത്തും മറ്റും പാർക്ക് ചെയ്തിരിക്കുന്ന സ്വകാര്യവാഹനങ്ങൾ റോഡിലേയ്ക്ക് ഇറക്കിവിടരുതെന്ന് കെ എസ് ആർ ടി സി പോലീസിനോട് ആവശ്യപ്പെട്ടിട്ടു . ചെയിൻസർവീസിന് പ്രതികൂലമായി ബാധിക്കുന്നതിനാലാണിത്. ൪൦൦ ട്രിപ്പ് പൂർത്തിയായാൽ ഏകദേശം തീർഥാടകരെ നിലയ്ക്കലിൽ എത്തിക്കാനാകും. 200 ബസ്സുകൾ പമ്പ പാർക്കിങ് ഗ്രൗണ്ടിൽ ക്രമീകരിച്ചിട്ടു . ബാക്കി ബസ്സുകൾ റോഡിന്റെ ഇടതുവശത്തായി നിരനിരയായി ക്രമീകരിക്കും.

മകരവിളക്ക് ദിവസം പമ്പയിൽ സ്പെഷ്യൽ ഓഫീസർമാരെയും നിയോഗിക്കും. കെ എസ് ആർ ടി സി കൂടുതൽ ഡ്രൈവർമാരെയും ക്ലർക്ക്മാരെയും ഡ്യൂട്ടിയ്ക്കായി നിയോഗിക്കും. ജീവനക്കാരില്ലാത്തതിനാൽ സർവീസ് തടസപ്പെടാതിരിക്കാനാണിത്. അഞ്ച് ബൈക്കുകളിൽ ബസ്സുകളെ പിന്തുടരും. എന്തെങ്കിലും തടസമുണ്ടെങ്കിൽ നീക്കുന്നതിനും തൽസമയം ബന്ധപ്പെട്ടവരെ വിവരമറിയ്ക്കുന്നതിനുമാണ് ബൈക്ക് സംവിധാനം ഏർപ്പെടുത്തുന്നത്.

ത്. പമ്പ, നിലയ്ക്കൽ, പ്ലാപ്പള്ളി, പെരിനാട് എന്നിവിടങ്ങളിൽ മൊബൈൽ വർക്ക്ഷോപ്പ് പ്രവർത്തിക്കും. യൂടേൺ അട്ടത്തോട്, ചാലക്കയം, നാരായണത്തോട് എന്നിവിടങ്ങളിൽ മെക്കാനിക്കുമാരെയും സജ്ജമാക്കിയിട്ടു . ര സ്കാഡ് യൂനിറ്റുകളും പ്രവർത്തിക്കും. ചെയിൻസർവീസ് പൂർത്തിയാക്കാൻ തിരുവനന്തപുരം, കോട്ടയം, ചെങ്ങന്നൂർ, എറണാകുളം, ഓച്ചിറ, തൃശ്ശൂർ തുടങ്ങിയ സ്ഥലങ്ങളിലേയ്ക്ക് ദീർഘദൂര ബസ് സർവീസ് ഓപ്പറേറ്റ് ചെയ്യുമെന്ന് പമ്പ സ്പെഷ്യൽ ഓഫീസർ ഡി രാജേന്ദ്രൻ പറഞ്ഞു.

(പി.ആർ. ശബരി 403)

പമ്പയിൽനിന്ന് കെ എസ് ആർ ടി സി യിൽ യാത്ര ചെയ്തത് 28,18,870 യാത്രക്കാർ- കഴിഞ്ഞവർഷത്തേക്കാൾ 3.25 ലക്ഷം യാത്രക്കാർ വർദ്ധിച്ചു.

ശബരിമല: മണ്ഡല-മകരവിളക്ക് മഹോൽസവം ആരംഭിച്ചതിനുശേഷം ശനിയാഴ്ചവരെ(ജനുവരി ആറ്) പമ്പ ഡിപ്പോയിൽനിന്ന് സർവീസ് നടത്തിയ കെ എസ് ആർ ടി സി ബസുകളിൽ യാത്ര ചെയ്തത് 28,18,870 യാത്രക്കാർ. കഴിഞ്ഞവർഷം 24,93,811 യാത്രക്കാരാണ് പമ്പയിൽനിന്ന് 28,18,870 കെ എസ് ആർ ടി സി ബസുകളിൽ യാത്ര ചെയ്തത്. 3,25,059 യാത്രക്കാരുടെ വർദ്ധനവ് ഈ കാലയളവിൽ ഉായി. വരുംദിവസങ്ങളിൽ കൂടുതൽ യാത്രക്കാർ ഈ സംവിധാനം പ്രയോജനപ്പെടുത്തും. കഴിഞ്ഞവർഷം 8,78,28,156 രൂപയായിരുന്നു വരുമാനം. ഈവർഷം ഇതുവരെ 9,37,37,927 രൂപയാണ് വരുമാനമെന്ന് പമ്പ സ്പെഷ്യൽ ഓഫീസർ ഡി രാജേന്ദ്രൻ പറഞ്ഞു. 59,09,771 രൂപയുടെ വർദ്ധനവ് ഇതുവരെയുായി. ഇതിനുപുറമെ എറണാകുളം, പുനലൂർ, കോട്ടയം തുടങ്ങിയ ഡിപ്പോകൾ വഴിയും കെ എസ് ആർ ടി സി ബസുകളിൽ അയ്യപ്പഭക്തർ തീർത്ഥാടനത്തിനെത്തുന്നു . ശബരിമല തീർത്ഥാടനത്തിനെത്തുന്ന അയ്യപ്പഭക്തരെ പരമാവധി ലക്ഷ്യത്തിലെത്തിക്കുന്നതിനാണ് കെ എസ് ആർ ടി സി കൂടുതൽ സർവീസ് ഏർപ്പെടുത്തിയിട്ടുള്ളത്. വരുമാനത്തേക്കാൾ ഉപരി സേവനത്തിനാണ് പ്രമുഖ്യം നൽകുന്നതെന്നും അദ്ദേഹം പറഞ്ഞു.

(പി.ആർ. ശബരി 404)

ഡ്രോൺനിരീക്ഷണം നടത്തി.


ശബരിമല: മകരവിളക്ക് മഹോൽസവത്തോടനുബന്ധിച്ച് തീർത്ഥാടകരുടെ ബാഹുല്യം കണക്കിലെടുത്ത് കേന്ദ്ര ദ്രുതകർമ്മസേന ഡ്രോൺ നിരീക്ഷണം നടത്തി. തീർത്ഥാടകർ കൂടുതൽ കേന്ദ്രീകരിച്ചിരിക്കുന്ന ഇടങ്ങളിൽ അത്യാഹിതങ്ങൾ ഒഴിവാക്കുന്നതിന് മുൻകരുതൽ സ്വീകരിക്കുന്നതിനാണ് റാപ്പിഡ് ആക്ഷൻ ഫോഴ്സ് സന്നിധാനത്ത് നേത്ര ഡ്രോൺ ഉപയോഗിച്ച് വ്യോമനിരീക്ഷണം നടത്തിയത്.

(പി.ആർ. ശബരി 405)

പുണ്യംപൂങ്കാവനം ദിനം ഇന്ന്(ജനുവരി ഏഴ്)

ശബരിമല: ഇന്ന് സന്നിധാനത്ത് പുണ്യംപൂങ്കാവനം ദിനം ആഘോഷിക്കും. സന്നിധാനം ഓഡിറ്റോറിയത്തിൽ ഇന്ന് രാവിലെ 11ന് ആഘോഷപരിപാടി സംഘടിപ്പിക്കും. പുണ്യംപൂങ്കാവനം നോഡൽ ഓഫീസറും കൊച്ചിറേഞ്ച് ഐ.ജിയുമായ പി. വിജയൻ സംബന്ധിക്കും.

(പി.ആർ. ശബരി 406)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p><b>PRD LIVE</b> ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും <b>PRD LIVE</b> ലഭ്യമാകും. പ്ലേ സ്റ്റോറിൽ നിന്നും <b>PRD LIVE</b> ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി		
JANUARY	06	2018

ശബരിമല പത്രക്കുറിപ്പ്-3



മീഡിയ സെന്റർ ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsannidanam2018@gmail.com](mailto:prdsannidanam2018@gmail.com)

ശബരിമലയിൽ എത്തുന്നവർ ആചാര-അനുഷ്ഠാനങ്ങൾ പാലിക്കണം: ദേവസ്വംബോർഡ്

ശബരിമല: ശബരിമലയിലെത്തുന്ന തീർത്ഥാടകർ ആചാരാനുഷ്ഠാനങ്ങൾ പാലിക്കണമെന്ന് ദേവസ്വംബോർഡ് അറിയിച്ചു. 10 വയസിനും 50 വയസിനുമധ്യേ പ്രായമുള്ള സ്ത്രീകൾ മലകയറാൻ പാടില്ലാത്തതിനാൽ ഈ പ്രായത്തിലുള്ളവർ ശബരിമല യാത്ര പുറപ്പെടാതിരിക്കണം. സന്നിധാനത്തേക്ക് വരുന്ന സ്ത്രീകളും പെൺകുട്ടികളും ഫോട്ടോ പതിച്ച തിരിച്ചറിയൽ രേഖകൾ കയ്യിൽകരുതണം. ഇരുമുടിക്കെട്ടുമായി വരുന്നവരെ മാത്രമെ പതിനെട്ടാംപടികയറാൻ അനുവദിക്കൂ. ഇരുമുടി ഇല്ലാത്തവർക്ക് വടക്കേനട വഴി ദർശനം നടത്താവുന്നതാണ്. പമ്പയിൽ 24 മണിക്കൂറും ഇരുമുടിക്കെട്ട് നിറയ്ക്കാനുള്ള സൗകര്യം തിരുവിതാംകൂർ ദേവസ്വം ബോർഡ് സജ്ജമാക്കിയിട്ടുണ്ട്.

പടി തേങ്ങകൾ പതിനെട്ടാംപടിയിൽ എറിഞ്ഞുടയ്ക്കരുത്. ഇവ പടിയ്ക്ക് ഇരുവശവും സ്ഥാപിച്ചിട്ടുള്ള കരിങ്കൽ പീഠങ്ങളിൽ മാത്രം ഉടയ്ക്കുക. പടികയറുമ്പോൾ പോലീസ് അയ്യപ്പന്മാരുടെ നിർദ്ദേശങ്ങൾ പാലിക്കണം. നാണയങ്ങളും, നേർച്ച സാധനങ്ങളും ശ്രീകോവിലിനുള്ളിലേക്ക് വലിച്ചെറിയരുത്. ഇവ കാണിക്കവെച്ചിടുകളിൽ മാത്രം നിക്ഷേപിക്കുക. ആഹാരവശിഷ്ടങ്ങളും മറ്റ് വേസ്റ്റുകളും വഴിയോരങ്ങളിൽ വലിച്ചെറിയാതെ ഡസ്റ്റ്ബിന്നുകളിൽ ഇടുക. നെയ്യഭിഷേകസമയം കഴിഞ്ഞുവരുന്നവർ അടുത്തദിവസംവരെ കാത്തുനിൽക്കാതെ അവരുടെ നെയ്യ് ദേവസ്വം കൗറുകളിൽ ഏൽപ്പിച്ച് പകരം അഭിഷേകം ചെയ്ത നെയ്യ് വാങ്ങണം. പ്ലാസ്റ്റിക് കൊവുവരാതെ പ്ലാ

സ്റ്റിക് വിമുക്ത ശബരിമല എന്ന ബോർഡിന്റെ പ്രഖ്യാപിത നയം നടപ്പാക്കാൻ സഹകരിക്കുക. പുണ്യം പൂജാവിനം പദ്ധതി പങ്കാളികളായി ദിവസവും ഒരുമണിക്കൂറെങ്കിലും ശുചീകരണത്തിൽ ഏർപ്പെടുന്നു. തുറസായസ്ഥലങ്ങളിൽ മലമൂത്ര വിസർജ്ജനം ഒഴിവാക്കി ശൗചാലയങ്ങൾ ഉപയോഗിക്കണം. പമ്പയിൽ സ്നാനത്തിന് സോപ്പ് ഉപയോഗിക്കാതിരിക്കുക. ഇവിടെ ഉടുതുണി ഉപേക്ഷിക്കുന്ന രീതിയിലുള്ള അനാചാരങ്ങൾ ഒഴിവാക്കുക.

(പി.ആർ. ശബരി 407)

അയ്യപ്പഭക്തന്മാർ വിശ്രമിച്ചും സാവധാനവും മലകയറുക

ശബരിമല: പമ്പയിൽനിന്ന് സന്നിധാനത്തേക്ക് എത്തുന്ന അയ്യപ്പഭക്തന്മാർ വിശ്രമിച്ചും സാവധാനവും മല കയറണം. ശ്യാസതടസമോ ശാരീരിക ബുദ്ധിമുട്ടുകളോ അനുഭവപ്പെട്ടാൽ അടുത്തുള്ള ഓക്സിജൻ പാർലറുകളിലോ, ആശുപത്രികളിലോ എത്തി ഡോക്ടറുടെ ഉപദേശം സ്വീകരിക്കുക. ഉപയോഗിക്കുന്ന മരുന്നുകൾ കയ്യിൽ കരുതണം. അയ്യപ്പന്മാർ മല കയറുമ്പോഴും ക്യൂനിൽക്കുമ്പോഴും കുളിക്കാനിറങ്ങുമ്പോഴും അവരവരുടെ പണവും മറ്റ് വിലപിടിപ്പുള്ള വസ്തുക്കളും സൂക്ഷിക്കണം. പോക്കറ്റടി ശ്രദ്ധിക്കണം. ശബരിമലയിലെ അഭൂതപൂർവമായ ഭക്തജനതിരക്ക് കണക്കിലെടുത്ത് ദർശനം കഴിഞ്ഞ അയ്യപ്പന്മാർ സന്നിധാനത്ത് നിൽക്കാതെ നാട്ടിലേക്ക് മടങ്ങണം. പുറകേവരുന്ന കോടിക്കണക്കിന് അയ്യപ്പഭക്തർക്ക് ദർശനസൗകര്യം ഒരുക്കാൻ വേണ്ടിയാണ്. മലകയറുമ്പോഴും ഇറങ്ങുമ്പോഴും പരമ്പരാഗത കാനനപാത വഴിയോ, സ്വാമിഅയ്യപ്പൻ റോഡോ ഉപയോഗിക്കുക. കുറുക്കുവഴികളിലൂടെ മലകയറുകയോ ഇറങ്ങുകയോ ചെയ്യാതിരിക്കുക. ബാരിക്കേഡുകൾ തുറക്കുമ്പോൾ അമിതവേഗത്തിൽ ഓടി അപകടങ്ങൾ ക്ഷണിച്ചുവരുത്താതിരിക്കുക.

കർപ്പൂരം കത്തിച്ച് നടന്ന് അപകടങ്ങൾ ക്ഷണിച്ചുവരുത്താതിരിക്കുക. വിരികളിലും വഴിയരികിലും മുറികളിലും ഭക്ഷണം പാകം ചെയ്യരുത്. കൂട്ടം പിരിയാതിരിക്കാൻ പ്രത്യേകം ശ്രദ്ധിക്കുക. പ്രത്യേകിച്ച് കൊച്ചുകുട്ടികളും വയസായവരും വരുമ്പോൾ അവരുടെ കൂടെയുള്ളവരെ കൂട്ടികൊണ്ടു നടക്കുക. കൊച്ചുകുട്ടികൾ വരുമ്പോൾ സ്കൂൾ തിരിച്ചറിയൽ കാർഡ് കയ്യിൽ കരുതണം. പമ്പയിൽനിന്നും ടാഗ് കെട്ടിവരുക. കൂട്ടുപിരിഞ്ഞാൽ ദേവസ്വം ഇൻഫർമേഷൻ ഓഫീസിൽ അറിയിക്കണം. അവരുടെ കൂടെയുള്ളവരും അവിടെയെത്തി പരസ്പരം ഒത്തുചേരേണ്ടതാണ്. ആവശ്യങ്ങൾക്ക് 24 മണിക്കൂറും പ്രവർത്തിക്കുന്ന ദേവസ്വം ഇൻഫർമേഷൻ ഓഫീസിന്റെ സേവനം തേടണം.

(പി.ആർ. ശബരി 408)


സന്നിധാനത്ത് അന്നദാനം 24 മണിക്കൂറും

ശബരിമല: സന്നിധാനത്തെത്തുന്ന അയ്യപ്പഭക്തന്മാർക്ക് ഭക്ഷണം നൽകുന്നതിന് തിരുവിതാംകൂർ ദേവസ്വംബോർഡിന്റെ ആഭിമുഖ്യത്തിൽ 24 മണിക്കൂറും



റും അന്നദാനമണ്ഡപം പ്രവർത്തിക്കുന്നു . മാളികപ്പുറംക്ഷേത്രത്തിന് സമീപം പ്രവർത്തിക്കുന്ന അന്നദാനമണ്ഡപം പരമാവധി പ്രയോജനപ്പെടുത്തണം. പമ്പ മുതൽ സന്നിധാനം വരെയുള്ള വിവിധസ്ഥലങ്ങളിൽ ദേവസ്വംബോർഡ് ഒരുക്കിയിട്ടുള്ള ഔഷധീകരിച്ച ദാഹജലം കുടിച്ച് ദാഹശമനം നടത്തുക. അപ്പം, അരവണ എന്നീ പ്രസാദങ്ങൾ 24 മണിക്കൂറും പതിനെട്ടാംപടിയ്ക്ക് മുനിലും മാളികപ്പുറത്തും ലഭ്യമായിരിക്കും.

(പി.ആർ. ശബരി 409)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p><b>PRD LIVE</b> ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും <b>PRD LIVE</b> ലഭ്യമാകും. പ്ലേ സ്റ്റോറിൽ നിന്നും <b>PRD LIVE</b> ഡൗൺലോഡ് ചെയ്യാം.</p>
---	--	--